

# अमर उजाला

## Delhi NCR News: ब्रांडेड नकली देसी घी बनाने वाली फैक्टरी पकड़ी, 1500 घी बरामद

नई दिल्ली। बाहरी-उत्तरी जिले की जिला जांच एजेंसी (डीआईयू) ने नकली देसी घी बनाने वाली एक फैक्टरी पकड़ी है। बाजार में सप्लाई के लिए तैयार 1500 किलो नकली देसी घी व 55 लीटर देसी घी का एसेंस भी बरामद किया है। पुलिस के मुताबिक यहां कई नामी ब्रांड के नकली देसी घी का निर्माण होता था और उसकी पैकेजिंग कर दिल्ली सहित आसपास के इलाकों में इसकी सप्लाई होती थी।

जिला पुलिस उपायुक्त वी हरेश्वर स्वामी ने बताया कि सूचना मिली कि खेड़ा कलां स्थित बंसल एग्रो फूड इंडस्ट्रीज नामक फैक्ट्री कई लोकप्रिय ब्रांड नामों से नकली देसी घी बनाती है। पुलिस ने भारतीय खाद्य सुरक्षा एवं मानक प्राधिकरण (एफएसएसआई) के अधिकारियों को शामिल कर नए कानून के तहत सभी कानूनी प्रक्रियाओं का पालन करते हुए छापा मारा। पुलिस को यहां से टिन कार्टन और पैकेट में बड़ी मात्रा में वितरण के लिए तैयार नकली घी मिला। इसके बाद एफएसएसआई ने प्रयोगशाला जांच के लिए नमूने भी ज़ब्त किए।

Source: <https://www.amarujala.com/delhi-ncr/factory-manufacturing-fake-branded-desi-ghee-busted-1500-ghee-recovered-delhi-ncr-news-c-340-1-del1004-115035-2025-12-04>